



சென்னை வள்ளுவர் கோட்டம் அருகில், நேற்று முன்தினம் காலை, உண்ணாநிலை அறப்போரை கழகப் பொதுச்செயலாளர் துரைமுருகன் அவர்கள் தொடங்கி வைத்து பேசியபோது எடுத்த படம். கழக இளைஞர் அணிச் செயலாளரும் அமைச்சருமான உதயநிதி ஸ்டாலின் மற்றும் முன்னணிபிளர் மேடையில் உள்ளனர்.



சென்னை - வள்ளுவர் கோட்டம் அருகில் நேற்று முன்தினம் நடைபெற்ற உண்ணாவிரத அறப்போரை, மாலைமயில், திராவிடர் கழகத் தலைவர் கி.வீரமணி அவர்கள் பழச்சாறு வழங்கி முடித்து வைத்தார். அதுபோது - இம்மாபெரும் அறப்போருக்குத் தலைமையேற்ற கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்களுக்கு கி.வீரமணி அவர்கள் பொன்னாடை அணிவித்து வாழ்த்தினார். சென்னை கிழக்கு மாவட்டச் செயலாளரும், இந்து சமய அறநிலையத்துறை அமைச்சருமான பி.கே.சேகரபாபு, கழக மாணவர் அணிச் செயலாளர் சி.வி.எம்.பி. எழிலரசன் எம்.எஸ்.ஏ., மருத்துவ அணிச் செயலாளர் டாக்டர் எழிலன் நாகநாதன் எம்.எஸ்.ஏ., மருத்துவ அணித் தலைவர் டாக்டர் கனிமொழி என்.வி.என்.சோமு, சென்னை மேற்கு மாவட்டச் செயலாளர் தே.சிறீநரசு, கழக இளைஞர் அணி துணைச் செயலாளர் எஸ்.ஜோயல் உள்ளிட்டோர் உடன் உள்ளாக்கள்.

‘நீட்’ தேர்வை நமது முதல்வர் தொடர்ந்து எதிர்த்துக் கொண்டிருக்கிறார்!

‘நீட்’ தேர்வு விலக்கு எனும் இலக்கை தமிழ்நாடு நிச்சயம் அடைந்தே தீரும்!

நெல்லை உண்ணாநிலை அறப்போரில் - கழக துணைப் பொதுச் செயலாளர் கனிமொழி கருணாநிதி எம்.பி. க்ருணை!

நெல்லை, ஆக.22- நீட் தேர்வு விலக்கு, எனும் இலக்கை தமிழ்நாடு நிச்சயம் அடைந்தே தீரும்: என திருநெல்வேலியில் நடைபெற்ற உண்ணாநிலை அறப்போரில் கழக துணைப் பொதுச் செயலாளர் கனிமொழி கருணாநிதி எம்.பி. கண்டன உரையாற்றினார்.

அதன் விவரம் வருமாறு: மாணவர்களின் மருத்துவக் கவலைச் சிதைக்கும் நீட் தேர்வை ரத்து செய்ய மறுக்கும் ஒன்றிய பாஜக அரசை கண்டித்து தி.மு.க. இளைஞரணி, மாணவரணி மற்றும் மருத்துவ அணி சார்பில் மாவட்டத் தலைநகரங்களில் மாபெரும் உண்ணாவிரத போராட்டம் நேற்று (ஆகஸ்டு 20 ஆம் தேதி) நடைபெற்றது.

இந்நிலையில், திருநெல்வேலி மாவட்டம், பாளையங்கோட்டையில் நடைபெற்ற உண்ணாவிரதப் போராட்டத்தில் கலந்துகொண்டு தூத்துக்குடி நாடாளுமன்ற உறுப்பினரும், தி.மு.க. துணைப் பொதுச்செயலாளரும், தி.மு.க. நாடாளுமன்றக் குழு துணைத் தலைவருமான கனிமொழி கருணாநிதி எம்.பி. அவர்கள் கண்டன உரையாற்றினார்.

அப்போது அவர் குறிப்பிட்டதாவது: இந்த உண்ணாவிரதப் போராட்டத்தை நாம் மறுபடியும் கையிலெடுக்க வேண்டிய நிலைக்குத் தள்ளப்பட்டிருப்பதற்கு இரண்டு காரணங்கள். ஒன்று, சமீபத்திலே நீட் தேர்வில் வெற்றி பெற இயலாத காரணத்தால் தன் உயிரை மாய்த்துக் கொண்ட மாணவன், இதைத் தாங்க முடியாமல் அந்த மாணவனின் தந்தையாரும் தன் உயிரை மாய்த்துக் கொண்ட நிலையை நாம் பார்க்க வேண்டிய நிலை ஏற்பட்டது.

இதுபோன்ற துயரச் சம்பவங்கள், துக்கச் சம்பவங்கள் நடைபெற்றுக் கொண்டிருந்தாலும் அதுபற்றி யெல்லாம் கவலைப்படாமல்... இந்த மாநிலத்துக்

கென்று ஓர் ஆளுநர் இருக்கிறார். அவர் இந்த மனிதர்களின் வருத்தத்தை, கவலையை, இயல்பை, துக்கத்தை, துன்பத்தை எதைப் பற்றியும் பொருட்படுத்தாமல், நீட் தேர்வு விலக்கு மசோதாவுக்கு நான் என்றைக்குமே கையெழுத்து போட மாட்டேன் என்று, ஏதோ அந்த மசோதா இவர் கையில் இருப்பது போல பேசியிருக்கிறார்.

அது இவர் கையிலேயே இல்லாத ஒன்று. குடியரசுத் தலைவருக்கு அனுப்பப்பட்டிருக்கக் கூடிய ஒன்றை நான் ஏற்றுக் கொள்ள மாட்டேன் என்று ஒரு மாணவரின் தந்தை கேட்ட கேள்விக்கு அவ்வளவு திடீரோடு பதில் சொல்கிறார். இப்படிப்பட்ட எண்ணத்திலே இருக்கக் கூடியவர்கள்தான் இன்று இந்த நாட்டை ஆட்சி செய்துகொண்டிருக்கிறார்கள் என்பதை நாம் புரிந்துகொள்ள வேண்டும். அவர்கள் மறுபடியும் மறுபடியும் சொல்வது நீட் என்பது எல்லாருக்கும் நியாயமான தேர்வாக அமையப் போகிறது என்றும், எல்லாருக்கும் வாய்ப்பளிக்கக் கூடிய, திறமைக்கு மட்டுமே மதிப்பளிக்கக் கூடிய தேர்வுதான் நீட் என்றும், அதை எழுதிவிட்டு வந்தால் யார் யாருக்கு தகுதி இருக்கிறதோ அவர்கள்தான் படித்துக் கொண்டிருக்கிறார்கள் என்ற ஒரு எண்ணத்தை மறுபடியும் மறுபடியும் உருவாக்கிக் கொண்டிருக்கிறார்கள்.

பா.ஜ.க. ஆட்சியின் வாய்க்கால்! இந்த பா.ஜ.க. ஆட்சி ஒன்றே ஒன்றைதான் சொல்லுவார்கள். தெளிவாக திரும்பத் திரும்பத் திரும்பப் பொய்யை மக்கள் நம்பக் கூடிய அளவிலே அவர்கள் காத்தில் திணிப்பார்கள். அந்த பொய்களில் ஒன்று தான் நீட் நியாயமானது என்பதும்.

தமிழ்நாட்டை எடுத்துக் கொண்டோமென்றால் தமிழ்நாட்டிலே நம்முடைய தலைவர் கலைஞர்



எல்லா மாணவர்களுக்கும் மருத்துவராக வேண்டும் என்ற ஆசையும் தகுதியும் இருந்தால் அவர்கள் மருத்துவர்களுக்கு கவுன்சிலிங் வழியாக வாய்ப்பு கிடைக்கிறது. போதிய மதிப்பெண் பெறாதவர்களுக்கு என்ன நடக்கிறது? அவர்கள் படிக்க முடிவதில்லை. ஆனால் வசதியான குடும்பத்திலே பிறந்து மாதம் பத்துலட்சமோ ஆண்டுக்கு ஒரு கோடி வரையோ கட்டக் கூடிய வசதி இருக்கக் கூடிய பிள்ளைகள் நீட்டில் பெரிதாக மார்க் எடுக்க வேண்டியதில்லை. அவர்களுக்கு மருத்துவக் கல்லூரியிலே வாய்ப்பு கிடைத்துவிடும்.

இதிலிருந்து இந்த பி.ஜே.பி. ஆட்சி என்ன சொல்ல வருகிறது என்றால்... வசதி இல்லையென்றால் மருத்துவக் கல்வி வாய்ப்பு மறுக்கப்படும். பணம் இருந்தால் தான் டாக்டருக்கு படிக்கலாம் என்பதுதான். ஏனென்றால் அவர்கள் நடத்துவது கார்ப்பரேட் கம்பெனி. பி.ஜே.பி. ஆட்சி நடத்தவில்லை. கார்ப்பரேட்டுகளுக்கான ஆட்சியை நடத்திக் கொண்டிருக்கிறார்கள். அதனால் பணம் இருந்தால் நீ மருத்துவம் படிக்கலாம், எங்களுடைய சி.பி.எஸ். சி.யில் படித்துவிட்டு வரக் கூடிய பிள்ளைகள்தான் பாஸ் பண்ண முடியும் என்ற நிலையை உருவாக்கிக் காட்டியிருக்கிறார்கள்.

நீங்கள் கேட்கலாம், ‘நிறைய பிள்ளைகள் நீட்டில் பண்ணாங்களே?’ என்று. தமிழனால் முடியாதது எதுவும் இல்லை. நீ என்ன தேர்வு வைத்தாலும் எங்கனாலும் வெற்றி பெற்று காட்ட முடியும். ஆனால் அதில் நியாயம் இருக்க வேண்டும், நேர்மை இருக்க வேண்டும்.

அராஜகம் - அந்தி! எங்களுக்காக உருவாக்கப்பட்ட மருத்துவக் கல்லூரிகளிலே எங்கள் பிள்ளைகள் படிக்க முடியாத நிலை.

எங்களுடைய மாணவர்கள் தற்கொலை செய்துகொள்கிறார்கள் என்றால் அதில் இருக்கும் அராஜகத்தை, அநீதியை எதிர்த்து மனமொடிந்து தற்கொலை செய்துகொள்கிறார்கள். அதை நாம் புரிந்துகொள்ள வேண்டும்.

எனக்கு படிக்க திறமை இருக்கிறது. ஆனால் அப்படி இருந்தும் நான் அழகாகப் படிக்கிறேன், அழுத்தப்படுகிறேன் என்று அந்த பிள்ளைகள் நினைப்பேற்போது... அநீதி இழைக்கப்படும் போது அநியாயம் இழைக்கப்படும்போது அந்த பிள்ளைகள் மனமொடிந்து தங்கள் வாழ்க்கையையே முடித்துக் கொள்ளும் நிலைக்குத் தள்ளப்படுகிறார்கள்.

அதனால் இந்த நீட் என்பது யாருக்கும் எந்த விதத்திலும் நியாயம் செய்யக் கூடிய ஒன்று இல்லை. இதில் நேர்மை இல்லை, சமூக நீதி இல்லை. நம்முடைய வாய்ப்புகளை தட்டிப் பறிக்கக் கூடிய ஒன்று, வசதிகள் இருக்கக் கூடியவர்களுக்கு மட்டுமே வாய்ப்புகளை உருவாக்கித் தரக் கூடியதுதான் நீட்.

தேர்வை, தொடர்ந்து நமது முதலமைச்சர் எதிர்த்துக் கொள்கிறார்கள். வழக்கு தொடர்ந்து நடைபெற்றுக் கொண்டிருக்கிறது. தமிழ்நாடுதான் அடையநினைக்கக் கூடிய இலக்கை ஒரு நாள் அடைந்தே தீரும். அதுவரை தொடர்ந்து போராடிக் கொண்டிருப்போம்”.

இவ்வாறு கழக துணைப் பொதுச் செயலாளர் கனிமொழி கருணாநிதி எம்.பி. குறிப்பிட்டார்.

உடன், வனத்துறை அமைச்சர் மதிவேந்தன், மாவட்டச் செயலாளர்கள் இரா.ஆவுடையப்பன், டி.எம்.மைதீன்கான், சட்டமன்ற உறுப்பினர் அப்துல் வஹாப், மாநகராட்சி மேயர் சரவணன், கழக மாணவர் அணி துணைச் செயலாளர் அதலை செந்தில், கழக கௌரவிக்கப்பட்ட தலைவர் கலைஞர் நம்முடைய வரிப் பணத்தில் நம்முடைய பிள்ளைகளுக்காக நம்முடைய ஒடுக்கப்பட்ட வாய்ப்பு வசதியற்ற பிள்ளைகளுக்கு



முத்தமிழ் அறிஞர் கலைஞர் அவர்களின்செயலாளர் (நினைவில் வாழும்) கோ.சண்முகநாதன் அவர்களின் தம்பி கோ.கருணாநிதியின் மகள் வழிப் பேத்தி சந்தான விவானி - பரசுராமன் திருமண நிகழ்ச்சி நேற்று முன்தினம் (20.08.23) மதுரையில் நடைபெற்றது. மண விழாவில் தமிழ்நாடு வீட்டு வசதி வாரியத் தலைவர் பூச்சி எஸ்.முருகன் கலந்துகொண்டு மணமக்களை வாழ்த்தினார். சண்முகநாதன் அவர்களின் மைத்துனரும் தமிழ் பல்கலைக்கழக மேனார் துணைவேந்தருமான முனைவர் ம.ராஜேந்திரன் உடன் இருந்தார்.

தமிழ்நாடு முழுவதும் உண்ணாநிலை அறப்போராட்டம் வெற்றி!

‘இண்டியா’ கூட்டணி வெற்றிபெற்றால்

‘நீட்’ தேர்வு நிச்சயம் தமிழ்நாட்டில் இருக்காது!

முதல்வர் மு.க. ஸ்டாலின் சமூக வலைதளப் பதிவு!

சென்னை, ஆக.22- “I.N.D.I.A. - கூட்டணி வெற்றி பெற்றால். ‘நீட்’ தேர்வு நிச்சயம் தமிழ்நாட்டில் இருக்காது! இதனைத் தேர்தல் வாக்குறுதியாகவே அளிக்க வைப்போம்!” என்று, கழகத் தலைவர் - முதல்வர் மு.க.ஸ்டாலின் அவர்கள், நேற்று வெளியிட்ட சமூக வலைதளப் பதிவில் குறிப்பிட்டுள்ளார். முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:

நீட் தேர்வு ரத்து போராட்டம் என்பது தி.மு.க.வின் போராட்டமோ, அரசியல் கோரிக்கையோ அல்ல! சமூகச்

சமத்துவக் கல்வியை விரும்பும் அனைவரதுகோரிக்கை! ஒட்டுமொத்தத் தமிழ்நாடு மக்களின் கோரிக்கை!

தமிழ்நாடு முழுவதும் உண்ணாநிலை அறப்போராட்டம் வெற்றிபெற்றுள்ளது. கலந்து கொண்ட அனைவர்க்கும் வாழ்த்துக்கள்!

INDIA கூட்டணி வெற்றிபெற்றால், நீட் தேர்வு (NEET) நிச்சயம் தமிழ்நாட்டில் இருக்காது. இதனைத் தேர்தல் வாக்குறுதியாகவே அளிக்க வைப்போம்.

இவ்வாறு அப்பதிவில் முதல்வர் மு.க. ஸ்டாலின் அவர்கள் குறிப்பிட்டுள்ளார்.

நாமக்கல் மேற்கு மாவட்டத்தில் ஊராட்சி செயல்வீரர்கள் கூட்டம்!

மாவட்டக் கழகச் செயலாளர் எம்.எம்.மதுரா செந்தில் பங்கேற்பு!

நாமக்கல், ஆக. 22 - நாமக்கல் மேற்கு மாவட்ட செயற்குழு கூட்டத்தில் எடுக்கப்பட்ட தீர்மானங்களைப் படியும், கழகத் தலைவர் அவர்களின் ஆணைபடியும் பரமத்தி வேலூர், குமாப்பாளையம், திருச்செங்கோடு ஆகிய மூன்று சட்டமன்ற தொகுக்களுக்கப்பட்ட அனைத்து ஊராட்சிகளிலும், ஊராட்சி செயல்வீரர் கூட்டம் நடத்தித் தேர்தலுக்கு என்ற நோக்கில் முதற்கட்டமாக மல்லசமுத்திரம் ஒன்றியத்தில் பாலமேடு, மொரங் கம், முஞ்சனூர் ஆகிய ஊராட்சிகளில் 18.08.2023 அன்று ஒன்றிய கழக செயலாளர் K.பழனிவேல் தலைமையில் கழகத்தின் உயிர்நாடியான கிளைகழகம், பாக முகவர்கள் சந்திக்கும் தி.மு.க. ஊராட்சி-செயல்வீரர்கள் கூட்டம் நடைபெற்றது.

இக்கூட்டத்தில் நாமக்கல் மேற்கு மாவட்ட கழக செயலாளர் எஸ்.எம்.மதுரா செந்தில் கலந்துகொண்டு, நாடாளுமன்ற தேர்தலை எதிர்கொள்ளும் வகையில் இந்திய இறையாண்மைக்கு எதிராக செயல்படும் பாசிச பா.ஜ.க.வின் பொய் பிரச்சாரத்தை முறியடித்து நமது கழகத் தலைவர் முன்னிலை வகிக்கும் I.N.D.I.A கூட்ட

வியை வெற்றியடைய செய்ய வேண்டும் எனவும், முத்தமிழ் அறிஞர் டாக்டர் கலைஞர் அவர்களின் பிறந்த நாள் நூற்றாண்டு விழாவை அனைத்து கிளைகளிலும் சிறப்பாக கொண்டாட வேண்டும்.

கழகத் தலைவர் தமிழ்நாடு முதலமைச்சர் அவர்களின் பொற்கால திராவிட மாடல் ஆட்சியின் சாதனைகளை பட்டி தொட்டி எங்கும் கொண்டு செல்ல பெண்ணைப் பிரச்சாரம் செய்தித் வேண்டும், மாதம் ஒரு முறை கிளைக் கழக நிர்வாகிகள், பாக முகவர்கள் கூட்டத்தை நடத்தித் வேண்டும் என கிளை நிர்வாகிகள், பாக முகவர்கள், உள்ளாட்சி பிரதிநிதிகள், இளைஞர் அணி, தகவல் தொழில்நுட்ப அணி மற்றும் மகளிர் அணி உள்ளிட்ட சார்பு அணி நிர்வாகிகளுக்கு அறிவுறுத்தினார்.

மேலும், கிளை நிர்வாகிகள் மற்றும் பொதுமக்களிடம் மனுக்கள் பெறப்பட்டது. இக்கூட்டத்தில் பொதுக்குழு உறுப்பினர் எஸ் ஆர் திருநாவுக்கரசு, ஒன்றிய அவைத் தலைவர் சுந்தரம், ஒன்றிய பொருளாளர் எம்.சத்தியமூர்த்தி, மாவட்ட துணை செயலாளர் மயில்சாமி, மாவட்ட இளைஞர் அணி அமைப்பா

ளர் ஆர்.பாலாஜி, மாவட்ட தகவல் தொழில்நுட்ப அணி ஆர்.கௌதம், மாவட்ட தொண்டர் அணி அமைப்பாளர் எஸ்.கருணாகரன், மாவட்ட அயலக அணி அமைப்பாளர் சாதிக்கடாட வேண்டும்.

கழகத் தலைவர் தமிழ்நாடு முதலமைச்சர் அவர்களின் பொற்கால திராவிட மாடல் ஆட்சியின் சாதனைகளை பட்டி தொட்டி எங்கும் கொண்டு செல்ல பெண்ணைப் பிரச்சாரம் செய்தித் வேண்டும், மாதம் ஒரு முறை கிளைக் கழக நிர்வாகிகள், பாக முகவர்கள் கூட்டத்தை நடத்தித் வேண்டும் என கிளை நிர்வாகிகள், பாக முகவர்கள், உள்ளாட்சி பிரதிநிதிகள், இளைஞர் அணி, தகவல் தொழில்நுட்ப அணி மற்றும் மகளிர் அணி உள்ளிட்ட சார்பு அணி நிர்வாகிகளுக்கு அறிவுறுத்தினார்.



காஞ்சிபுரம் மாநகரத்தில் அமைச்சர் தா.மோ. அன்பரசனின் உதவியாளர் - முரசொலி மூத்த நிருபர் காஞ்சி கே.சம்பத் இல்ல திருமண விழாவில் மாவட்ட கழக செயலாளர் க.சுந்தர் எம்.எஸ்.ஏ. மணமக்களை வாழ்த்தினார். உடன் காஞ்சிபுரம் நாடாளுமன்ற உறுப்பினர் க. செல்வம், காஞ்சிபுரம் மாநகரச் செயலாளர் சி.கே.வி.தமிழ்ச்செல்வன், தலைமை செயற்குழு உறுப்பினர் எம்.எஸ்.சுதுமார், ஒன்றிய செயலாளர் கெ.ஞானசேகரன், பி.சேகர், டி.குமார், ஜி.தம்பு, வாலாஜாபாட் என்.சச்சிதாஸ் உள்ளிட்ட பகுதி செயலாளர், மாநகர் நிர்வாகிகள், மாமன்ற உறுப்பினர்கள் கலந்து கொண்டனர்.